

विभाव्य वि. (तत्.) 1. विभावना के योग्य 2. विभावना के उपयुक्त।

विभाषा स्त्री. (तत्.) 1. किसी भाषा का भेद/ उपभेद, बोली/उपभाषा 2. व्याकरण में विकल्प से यह रूप भी हो सकता है और वह भी हो सकता है अर्थात् नियम की वैकल्पिकता 3. विविध प्रकार के कथन।

विभास पुं. (तत्.) 1. चमक, दीप्ति 2. ओढ़व जाति का एक राग जो प्रातः काल गाया जाता है।

विभासक वि. (तत्.) 1. व्यक्त, प्रकट करने वाला 2. चमकने/चमकाने वाला।

विभासना वि. (तत्.) चमकना, प्रतीति।

विभासा स्त्री. (तत्.) 1. प्रकाश 2. दीप्ति 3. चमक 4. प्रभा।

विभासिका स्त्री. (तत्.) व्यक्त/प्रकट करने वाली चमकने, चमकाने वाली।

विभिन्न वि. (तत्.) 1. तोड़ा हुआ 2. बिलकुल अलग किया हुआ 3. खंड-खंड किया हुआ 4. घायल 5. दूर हटाया हुआ, तितर-बितर किया हुआ 6. व्याकुल 7. निराश किया हुआ 8. विविध 9. चितकबरा 10. मिलाया हुआ।

विभीति स्त्री. (तत्.) चिकि. 1. भय, भीति 2. शंका, संदेह 3. एक मानसिक रोग जिसमें व्यक्ति विशेष वस्तु, घटना, गतिविधि या परिस्थिति से डरने लगता है।

विभीषण पुं. (तत्.) 1. रावण का छोटा भाई जो राम का परम भक्त था 2. कैकसी (महाभारतनुसार मलिनी) का पुत्र 3. सुमाली का नाती 4. विश्रवा का पुत्र 5. सरमा का पति **वि.** अति भीषण, अत्यधिक डरावना, बहुत भयानक।

विभीषिक वि. (तत्.) 1. भयप्रद 2. डराने वाला 3. आतंकी।

विभीषिका स्त्री. (तत्.) 1. भय प्रदर्शन 2. भय का साधन, डराने का साधन (पशु-पक्षियों से फसल

को बचाने के लिए खेत में खड़ा किया गया मानव पुतला)।

विभु वि. (तत्.) 1. सर्वव्यापक, सर्वगत 2. आत्म-संयमी, जितेंद्रिय 3. शक्तिशाली, बलिष्ठ, वीर, ताकतवर 4. स्थिर, अचल 5. ऐश्वर्यशाली पुं. 1. स्वामी, प्रभु, ईश्वर, ब्रह्मा, विष्णु, शिव 2. भृत्य नौकर 3. आत्मा 4. आकाश 5. काल।

विभूति स्त्री. (तत्.) 1. शिव के अंग में लगाने की राख/भस्म, चिता भस्म, यज्ञ भस्म 2. भगवान विष्णु या परमात्मा का दिव्य ऐश्वर्य जो नित्य है 3. महत्ता, महत्व, बड़प्पन 4. ऐश्वर्य, विभव 5. धन-दौलत, संपत्ति 6. अणिमा आदि आठ सिद्धियाँ 7. समृद्धि, लक्ष्मी 8. वृद्धि 9. अलौकिक दिव्य शक्ति से युक्त बहुत योग्य तथा गुणवान व्यक्ति 10. महिमा युक्त पद।

विभूषण पुं. (तत्.) 1. गहनों आदि से सजाने की क्रिया या भाव 2. आभूषण, गहना, अलंकरण।

विभूषणा स.क्रि. (तत्.) 1. सुशोभित करना 2. गहनों से सजाना 3. सजाना-संवारना, अलंकृत करना।

विभूषा स्त्री. (तत्.) 1. आभूषण, गहना, अलंकार 2. प्रकाश, चमक, दीप्ति, प्रभा, कांति 3. सौंदर्य, शोभा।

विभूषित वि. (तत्.) 1. आभूषणों आदि से सजाया हुआ, अलंकृत 2. शोभित, सुशोभित 3. अच्छे गुणों आदि से युक्त।

विभूष्य वि. (तत्.) सजाए जाने योग्य, अलंकरणीय।

विभेटन पुं. (तत्.) 1. गले लगाना 2. आलिंगन की क्रिया 3. भेटने की क्रिया।

विभेद पुं. (तत्.) 1. विशेष रूप से किया हुआ भेद या अलगाव 2. अंतर, फर्क, अनेक भेद, कई प्रकार, भेदन करना, छेदना या बेधना।

विभेदक वि. (तत्.) 1. भेदभाव करने वाला 2. भेदन करने वाला 3. काटने वाला या छेदने वाला 4. विभेद उत्पन्न करने वाला 5. भेद/अंतर दिखाने